




Na Sala
Vua Na
Kalou



Meryl Esenwein na tabana e 10, 12, 14, 16, 27, 29, 39, 41, 42, 44, 46, 47, kei na 48.

The Bible text used is from the Fijian Bible old version. Copyright: The Bible Society in the South Pacific. Used by permission.

A BULIA NA KALOU NA NODA VURAVURA KEI NA KA BULA KECE GA

1

Enai vakatekivu sa bulia na lomalagi kei vuravura na Kalou.

–Vakatekivu 1:1

Ni sa cakava na ka kecega ko koya, se ra tu mai lomalagi, se ra tu e vuravura....

–Kolosa 1:16

Sa vakalougatataki kemudou ko Jiova O koya ka bulia na lomalagi kei vuravura. Na lomalagi io na lomalagi sa nei Jiova: la sa solia na vuravura ko koya me nodra na luve ni tamata.

–Same 115:15, 16

A tauoko tu ko vuravura ena gauna a solia kina na Kalou kina tamata. Wilika na i vola oqo mo kila kina na ka a yaco.

A BULI KEDA NA KALOU



**A sa kaya na Kalou, “Me datou bulia na tamata mei
tovo vata kei kedatou, ka me ucui kedatou; ka me ra
lewa”**

–Vakatekivu 1:26

A SA YACO KINA NA TAMATA ME YALO BULA

3

A sa bulia na tamata na Kalou ko Jiova mai na kuvu ni qele, ka ceguva ki na ucuna nai cegu ni bula, a sa yaco kina na tamata me yalo bula*.

–Vakatekivu 2:7

A sa kaya na Kalou ko Jiova, “Sa sega ni vinaka me tiko duadua na tamata: au na bulia e dua na dauveivuke....” ia na Kalou ko Jiova sa vakayacora me biti Atama e dua na moce lutu, a sa moce kina ko koya: a sa kauta tani ko koya e dua na sui ni sarisarina, a sa cakava na lewena me veituri me kenai sosomi: ia na sui ni sarisarina ka kauta tani na Kalou ko Jiova mai vua na tagane, sa bulia kina e dua na yalewa, a sa kauti koya vei Atama. –Vakatekivu 2:18, 21, 22

*Na yalo bula e kena i balebale ni da na la’ki bula ena dua na vanua ka tawa mudu.

E RAU A TALAI DREDRE VUA NA KALOU KO ATAMA KEI IVI



Kakua ni vakarorogo kina domo i Setani.

A sa kauta na tamata na Kalou ko Jiova, ka vakatiko- 5
ra ki na were ko Iteni me wereca ka vakatawa. A sa
vakarota na tamata na Kalou ko Jiova, ka kaya, “E tara mo
kana mai na kau kecega sa tu e na were: ia mai na kau sa
kilai kina na ka vinaka kei na ka ca, mo kakua ga ni kana
kina: ni ko na mate vakaidina e na siga ko sa kana kina.”

–Vakateku 2:15-17

NA GATA, VAKATOKAI TALE GA ME TEVORO SE KO SETANI,
A VAKATAROGA NA LEWA NI KALOU KA YACO KINA ME LASU.

A sa kaya vua na yalewa na gata, “Drau na sega dina ni
mate.” Ia ni sa kunea na yalewa sa yaga na kau me
kakana, a sa ka e via raica na matada, ka sa kau me da
gadreva me da vuku kina, sa qai tauca...ka kania; ka
solia talega vua na watina...a sa kania talega ko koya.

–Vakateku 3:4, 6

6 E RAU SEGA NI QAI TIKO RAWA TALE ENA WERE KO ATAMA KEI IVI



Sa qai vakatalai koya tani kina na Kalou ko Jiova mai na were ko Iteni, ka me wereca na qele ka buli maikina ko koya.... A sa lesi rau na Jerupi me tiko mai... e na yasana ki na tu-i-cake, kei na yameyame ni bukawaqa e vaka nai seleiwau, sa veigoleyaki tiko, me vakatawa na sala ki na kau ni bula.

–Vakateku 3:23, 24

A GAUNA CA KINA KAWA TAMATA NA GAUNA E RAU VALAVALA CA KINA KO ATAMA KEI IVI

7



...Sa curu ki vuravura nai valavala ca e na vuku ni tamata
e lewe dua, kei na mate e na vuku ni valavala ca; a sa yaco
vakakina na mate ki na tamata kecega....

—Roma 5:12

E dua na ka mo Nanuma

Na tamata yadua e sucu vata kei na valavala ca **ka na yaco**
vua na mate ena dua na siga baleta na i valavala ca e
vakavuna na mate. (Wilika tale na Roma 5:12.)

8 A TALA MAI NA LUVENA E DUABAU NA KALOU ME VAKA VATUKANATAKI KINA NA I TUVATUVA NI NONA VAKABULAI KEDA MAI NA I VALAVALA CA



A sucu vakatamata ko Jisu me rawa ni mai bula vata kei keda na tamata.

Ni sa tiko e na yagona [Karisiti Jisu] na ka kecega sa sinai kina na Kalou.

“la ena vakasucuma ko koya e dua na gonetagane; ia mo vakayacani koya ko JISU; ka ni sai koya ga ena vakabulai ira na nona tamata mai na nodrai valava la ca.”

—Maciu 1:21

—Kolosa 2:9

JISU NA KALOU – KA MAI LIA TAMATA 9

E nai vakatekivu sa bula ko koya na Vosa, a rau sa tiko vata kei na Kalou ko koya na Vosa, a sa Kalou ko koya na Vosa. A sa yaco me tamata ko koya na Vosa, ka tiko vata kei keda....

—Joni 1:1, 14

Ia sa yaco kecega oqo, me vakayacori kina na vosa ni Turaga..., “Raica ena bukete e dua na goneyalewa, ka na vakasucuma e dua na gonetagane, Ka na vakayacani ko Imanueli:—a kenai balebale, Na Kalou ka tiko vata kei keda.”

—Maciu 1:22, 23

Ni sa sucu mai e dua na gone me noda, sa soli mai vei keda e dua na gonetagane: ena vakatau kivei koya na lewa; ena vakatokai na yacana ko Veivakurabuitaki, nai Vakavuvuli, na Kalou kaukauwa, na Tama ni gauna tawa mudu, na Tui ni Sautu.

—Aisea 9:6

10 JISU KARISITO – NA NODA I SORO TAUCOKO

O Koya sa sega vua na cala

–II Korinica 5:21

**“O koya sa sega ni cakava e
dua na ka ca”** –I Pita 2:22



E sega ni dua nai soro e TAUCOKO e rawa ni vakacabora na tama-ta me kauta tani na i valavala ca.

**Ni sa dredre sara me kauta tani
nai valavala ca na dra ni pulumokau kei na me.** –Iperiu 10:4

Ko Jisu na Lami ni Kalou. **“Raica
na Lami ni Kalou, ko koya sa kauta tani na nodrai
valavala ca na kai vuravura!”** –Joni 1:29b

EA SOLIA NA NONA BULA KO JISU ME VAKABULAI KEDA

11

E a lauvako kina kauveilatai ko Jisu baleta ni ra a cati koya na tamata. Ia na nona mate e a tuvatuva ni Kalou. E a solia na nona bula ko Jisu me vakabulai keda mai na noda i valavala ca. A kaya ko Jisu, “**Sa sega e dua sa kovea oqo vei au, ia ka’u sa solia vakai au ga. Au sa rawata me’u solia, ia ka’u sa rawata me’u kauta tale....”**

—Joni 10:18

EDA SA VAKASAVASAVATAKI ENA DRA NI LAMI NI KALOU
... Dou a sega ni voli e na veika e caca wale, e na siliva se na koula ,...e na dra talei ga i Karisito, me vaka na lami sa sega ni ca e dua na tikina.

—I Pita 1:18, 19

**SEGA TALE NI DUA NA I SORO E RAWA
NI KAUTATANI NA I VALAVALA CA**

... Eda sa vakasavasavataki e na vuku ni lewa oqo, e na yago i Jisu Karisito ni sa cabori vakadua.

—Iperiu 10:10

12 la ni da sa qai vakadonui e na vuku ni nona dra, ena qai rawarawa cake me da vakabulai mai na cudru e na vukuna.

–Roma 5:9

“Kemuni na Turaga, nanumi au
ni kemuni sa lako mai e na
nomuni matanitu.”

Na dau-
butako
oqo a
vakabauti
Jisu ka
vakabulai
kina.



“... Au sa kaya
vakaidina vei
iko, E na siga
ga edaidai
edaru na tiko
vata mai
Parataisi.”

–Luke 23:43



Na daubu-
tako oqo e
sega ni vak-
abauti Jisu,
ka mani
sega ni
vakabulai.

**... Ni sa mate na Karisito me nodai sosomi ni da sa tamata
ca [talaidredre vua na Kalou].**

–Roma 5:8

KO IRA TAUCOKO ERA VAKABAUTA NA 13 LUVE NI KALOU, ERA SA RAWATA NA BULA

“Ni sa lomani ira na kai vuravura vakaoqo na Kalou, me solia kina na Luvena e dua bauga sa vakatubura, me kakua ni rusa ko ira yadua era sa vakabauti koya, me ra rawata ga na bula tawa mudu.”

–Joni 3:16

O koya sa vakabulai keda mai na lewa ni butobuto, a sa kauti [tokitaki] keda ki na matanitu nei koya na nona Gone ni toko: ko koya eda* sa rawata kina na bula e na vuku ni nona dra, ni sa bokoci na nodai valavalala ca.

–Kolosa 1:13, 14

*Eda sa mai voli lesu tale.

“SA TUCAKE KO KOYA!”



A sa qai vosa na agi-lose, ka kaya vei rau na yalewa, “Drau kakua ni rere; ni ka’u sa kila drau sa vakasaqarai Jisu, ko koya ka lauvako ki na kauveilatai. Sa sega eke ko koya: sa tu cake tale, me vaka na nona vosa. Drau lako mai, mo drau raica na yasana ka koto kina na Turaga.”

—Maciu 28:5, 6

A TUCAKE TALE MAI NA MATE KO JISU 15

**“O koya sa qai Bula; ka’u a mate eliu, ka raica, au sa bula
ka tawa mudu, Emeni; au sa taura talega nai dola kei etesi
[eli] kei na mate.”** –Vakatakila 1:18

... “Ni’u sa bula, dou na bula talega.” –Joni 14:19

Sa sega tale ni dodonu me da rerevaka na mate, baleta sa
vakadrukai mate oti ko Jisu ka sa tu tale ga e ligana na ki kei mate.

A siga ka’u sa rere kina, Ka’u na vakararavi kina vei kemuni. –Same 56:3

E RAWA NI VAKABULAI IKO KO JISU KA SA MASULAKI IKO TIKO

**Ia ko koya oqo,... ni sa tiko ga ka tawa mudu. O koya oqo sa
rawarawa kina vua me vakabulai ira sara era sa lako mai vua
na Kalou e na vukuna, ni sa bula tikoga ko koya me masulaki
ira.** –Iperiu 7:24, 25

E DARU RAWA NI RAWATA NA BULA TAWA MUDU



**Na gaunisala cava KO
muria tiko?**

Na SALA kina BULA tawa-mudu vata kei na Kalou ko Jisu Karisito.

Na tevoro (Setani) e sala kina RUSA tawamudu.

Sa cakava na digidigi donu kina bula tawamudu na gone tagane lailai oqo.

NA DIGIDIGI CAVA KO NA CAKAVA? 17

“...Mo ni digitaki koya edaidai kemuni na qarava....”

–Josua 24:15

**“...la mo ni digitaka mada na bula, mo ni bula kina, koi
kemuni kei na nomuni kawa.”**

–Vakarua 30:19

KO JISU E SALA KINA BULA TAWA MUDU

**“A sa sega na bula e na vukuna e dua tani: ni sa sega
sara e dua tale na yaca e ruku i lomalagi sa soli kivei ira
na tamata, me da bula rawa kina.”**

–Cakacaka 4:12

**“Koi au, io koi au ga ko Jiova ka sa sega tale nai
Vakabula, koi au ga.”**

–Aisea 43:11

18 NA CAVA NA VUNA E DODONU MEDA DIGITAKI JISU KINA KEVAKA EDA VINAKATA NA BULA TAWA MUDU?

1. *A lako mai ko Karisito.*



“...Au sa lako mai me rawa vei ira
na bula....”

–Joni 10:10

2. *E lomani keda ka mai mate ena vukuda ko Karisito.*

“...Na Luve ni Kalou,...ka lomani
au, ka soli koya e na vukuqu.”

–Kalatia 2:20

A yaco me mai tamata ko Jisu, lewe kei

na dra me vakataki keda ga, me vakamalu- 19
malumutaki koya kina sa lewa na mate, o koya
na tevoro, e na vuku ni mate; me sereki ira talega era
vaka na bobula e na nodra bula voli taucoko ni ra sa
rerevaka na mate. –Iperiu 2:14, 15

3. Na dra duadua ga i Jisu e i wali ni noda i vala-vala ca.

“...la sa rawa mei soro na dra, ni sai koya na bula.”
–Vunau ni Soro 17:11

...A sa vakasavasavataki keda mai na ca kecega
na dra i Jisu Karisito na Luvena. –I Joni 1:7

Ko koya eda sa rawata kina na bula e na vuku ni
nona dra, ni sa bokoci na nodai valavalava ca.

–Kolosa 1:14



4. A tucake tale mai na mate ko Karisito.

Ni da sa kila ni sa vakaturi cake tale mai na mate na Karisito, ena sega ni mate tale; sa sega tale ni rawai [lewai] koya na mate.

–Roma 6:9

Ka sa mate ko koya e na vuku ni tamata kecega, me ra kakua ni bula tiko me yaga vei ira ga, ko ira era sa bula, me ra yaga ga vua sa mate e na vukudra ka tu cake tale.

–II Korinica 5:15

A kaya ko Jisu, “... Ni'u sa bula, dou na bula talega.”

–Joni 14:19

*5. E dodonu me tiko vei keda na Yalo i Karisito 21
kevaka eda gadreva na bula tawa mudu.*

*... Karisito e na lomamudou, na vu ni kena
nuitaka na kalougata.* –Kolosa 1:27

*la kevaka sa tiko vakadua e na lomamudou na
Yalo i koya sa vakaturi Jisu cake tale mai na mate,
o koya sa vakaturi Karisito tale mai na mate, ena
vakabula tale na yagomudou sa mate rawa, e na
Yalona sa tiko vakadua e na lomamuduo.*

–Roma 8:11

**VAKADEITAKA NI SA BULA TIKO E LOMAMU
NA YALO I KARISITO**

*... la kevaka sa dua na tamata sa sega ni tiko e
lomana na Yalo i Karisito, sa sega ni nona ko koya
oqo.* –Roma 8:9

KO NA RAWATA VAKACAVA NA BULA TAWA MUDU

Vakamuria
na i dusidusi
e tiko ena
tabana
e 24.



la na gone sa
kilai e na nonai
valavala.

–Vosa
Vakaibalebale 20:11

“Jisu sa lomani au, Vola Tabu kaya vei au.”

E LOMANI IRA TAUCOKO NA GONE KO JISU

23

A sa kacivi ira mai ko Jisu, ka kaya, “Laivi ira na gone lalai me ra lako mai vei au, kakua ni tarovi ira; ni sa vakataki ira na lewe ni matanitu ni Kalou.” –Luke 18:16

“Sa vaka talega oqo na Tamamudou sa tiko mai lomalagi, ni sa sega ni vinakata me yali [vakarusai ka tawamudu] e dua vei ira na lalai oqo.” –Maciu 18:14

Veitalia se o cei o iko se na vanua o bula kina, e lomani iko ko Jisu ka mate ena vukumu. E gadreva talega na *nomu loloma* ko koya. Vakatakila na nomu lomani Jisu e na nomu talairawarawa Vua.

“Kevaka dou sa lomani au, dou talairawarawa ki na noqu vunau.” –Joni 14:15

24 KO NA RAICA VAKACAVA NA NOMU SALA VUA NA KALOU

1. *Vakadinadinataka ni ko tamata i valavala ca (ko a talaidredre vua na Kalou).*

Ni sai valavala ca ko ira kecega na tamata, ka ra sega ni yacova na ka e vakarokorokotaki kina na Kalou.

–Roma 3:23

2. *Lako vua na Kalou ena vuku i Jisu Karisito.*

Ni sa dua bauga na Kalou, ka dua bauga na dauveisorovaki, e na maliwa ni Kalou kei ira na tamata, io, na tamata ko Jisu Karisito.

–I Timoci 2:5

O koya oqo sa rawarawa kina vua [Jisu] me vakabulai ira sara era sa lako mai vua na Kalou e na vukuna....

–Iperiu 7:25

A kaya ko Jisu, "... Ko koya ena lako mai vei au, au na sega sara ni biuta tani."

–Joni 6:37

3. Veivutunitaka na nomu i valavala ca.

(Na veivutuni sai koya na nomu vuki
vakanadakuya nai valavala ca.)

**“O koya mo dou qai veivutuni ka
saumaki mai, me bokoci kina na
nomudoui valavala ca....”**

—Cakacaka 3:19

**“Na Turaga...: sa vosoti keda
ga vakadede, ni sa sega ni vina-
kata me rusa e dua, me yacova
ga na veivutuni ko ira kecega na
tamata.”**

—II Pita 3:9

4. Vakatusa vei Jisu na nomu i valavala ca.

(Vakatutusa sai koyo na nomu vakadi-
nadinataka).



26 Vola e ra na tikini Vola Tabu I Joni 1:9 ka kunei ena
liga e masu tiko oqo.

5. *Biuta na nomu i valavala ca.*


(Biuta sai koya na nomu vakanadakuya.)

**O koya sa ubia na nonai valavala ca ena sega ni tamata
yaco: la ko koya sa vakatusa ka biuta ena lomani.**

–Vosa Vakaibalebale 28:13

Biuta laivi na ka ca, ka caka vinaka

–Same 37:27



**Ni sa loloma walega dou
sa vakabulai kina e na vuku
ni vakabauta; . . . ai solisoli
ga ni Kalou: sa segai e na
vuku ni cakacaka, me
kakua kina e dua me dokai
koya.**

—Efeso 2:8, 9

6. Vakabauti Jisu Karisito

**Kevaka ko na vakatusa e
na gusumu na Turaga ko
Jisu, ka vakadinata e na vu
ni yalomu ni sa vakaturi
koya cake tale mai na mate
na Kalou, ko na bula.**

—Roma 10:9

**“. . . Vakabauta na Turaga
ko Jisu Karisito, ko na bula
kina, kei ira talega na nomu
lewe-ni-vale.”**

—Cakacaka 16:31

28 7. Ciqomi Jisu Karisito kina nomu bulu

O iko ga o rawa ni dolava na katuba ni yalomu ka sureti Jisu me curu yani. A kaya ko Jisu, “**Raica, ka’u satu e na mata ni katuba, ka tuki-tuki: kevaka sa rogoča na domoqu e dua na tamata, ka dolava na katuba, au na curu vua, ka vakayakavi vata kaya ka na vakayakavi vata talega kei au ko koya.**”

—Vakatakila 3:20



Ia ko ira kecega sa vakabauti koya, sa solia vei ira ko koya me ra yaco rawa me ra luve ni Kalou, vei ira sa vakabauta na yacana.

—Joni 1:12

E rawa niko vakamuria na masu e tiko oqo e ra me vupei iko ena nomu masu kevaka ko sa bera vakadua ni masu.

Turaga Jisu,



Vinaka vakalevu na nomuni mai mate ena kauveilatai me bokoci kina na noqui valavala ca. Vosoti au ena veika ca au sa cakava oti. Au sa kerei kemuni moni curu mai kina noqu bula. Au sa vakabauti kemuni moni vakasavasavataka na yaloqu. Au sa ciqomi kemuni moni noqu Turaga kai Vakabula.

Ena yaca i Jisu, Emeni.

30 NI SA TIKO KO JISU ENA NOMU BULA, KO SA RAWATA NA BULA TAWA MUDU

...Ni sa solia vei keda na Kalou na bula tawa mudu, ia na bula oqo sa tu vua na Luvena. O koya sa tu vua na Luvena, sa tu vei koya na bula.... –I Joni 5:11, 12

“ ...O koya sa rogoca na noqu vosa, ka vakabauti koya sa talai au mai...sa lako mai na mate ki na bula....” – Joni 5:24

Ni mate na yagomu, na yalomu e sa tiko vata kei na Kalou (II Korinica 5:8).**Karisito e na lomamudou, na vu ni kena nuitaka na kalougata** (Kolosa 1:27).

Kevaka ko sa kerei Jisu oti me vosoti iko e na vuku ni nomu i valavala ca, ka sa yaco mo vakabauti koya me nomu Turaga ka i Vakabula, vola e ra na yacamu:

NA KA MO CAKAVA MO RAWA NI MURI 31 JISU TIKO GA KINA



Wilika nai Vola Tabu (Vosa ni Kalou) e na veisiga ka tugana kina yalomu ena nomu wiligusutaka me rawa ni vukei iko. (Levu e tiko e na i vola lailai oqo).

Sai koya na Kalou sa vakavuna nai Vola Tabu kecega, a sa yaga oqo mei vakavuvuli, me vunauca na ca, me ia kina na vakadodonutaki, me ia kina na vakatavuvuli e na ka e dodonu.

–II Timoci 3:16

VOSA VEI JISU ENA MASU ENA GAUNA GA KO VINAKATA KINA

Vakavinavinakataki Jisu ena veika vinaka ni bula ko sotava.
Laveti Koya e na veika e sa cakava e na vakabulai ni yalomu.
Masulaka na ka ko gadreva. Masu e na yaca i Jisu.



... Kevaka eda sa kerea e dua na ka me
vaka na lomana, sa rogoci keda ko koya.

–I Joni 5:14

... A ka kecega dou na kerea vei Tamaqu
e na yacaqu, ena solia vei kemudou ko
koya.

–Joni 16:23

... Ka veimasulaki....

–Jemesa 5:16

“... Ka masulaki ira sa vakalialiai kemu-
dou, ka vakacacani kemudou.”

–Maciu 5:44

NA MASU KA VAKATAVULICI IRATOU KINA NA NONA TISAPELI KO JISU

33

(Na tisaipeli e dua e dau muri Jisu.)

A kaya vei iratou na nona tisaipeli ko Jisu me ratou masu vakaoqo:

“...Tama i keimami mai lomalagi, Me vakarokorokotaki na yacamuni. Me yaco na nomuni lewa. Me caka na lomamuni e vuravura me vaka sa caka mai lomalagi. Solia mai vei keimami e na na siga oqo na kakana e yaga vei keimami. Ia kakua ni cudruvi keimami e na vuku ni neimami valavala ca, me vaka keimami sa sega ni cudruvi ira era sai valavala ca vei keimami. Ia kakua ni kauti keimami ki na vere, ka mo ni vakabulai keimami mai na ca: Ni sa nomuni na lewa, kei na kaukauwa, kei na vakarokoroko, ka sega ni mudu. Emeni.”

—Maciu 6:9-13

Na masu oqo e dodonu me wiligusutaki. Era dau cavuta e cake na masu oqo na tamata vakabauta.

34 NA VUNAU E TINI NI KALOU E VAKATAV- ULICI KEDA ENA BULA MEDA BULA KINA

(Lako Yani wase 20)

Na Matai Ni Va E Baleta Na Noda Lomana na Kalou

1. “Me kakua vei iko na Kalou tani, koi au duaduaga.”
2. “Mo kakua ni cakava vei iko e dua na matakau ceuceu; se dua nai vakatakarakara . . . : mo kakua ni cuva vei ira, se qaravi ira”
3. “Mo kakua ni cavuta walega na yaca i Jiova na nomu Kalou”
4. “Mo nanuma na siga ni vakacecegu, mo vakatabuya.”

*Na Otioti Ni Ono E Baleta Na Noda Loloma Vei Ira na
Tamata*

5. "Mo vakarokorokotaki rau na tamamu kei na tinamu...."
6. "Mo kakua ni laba."
7. "Mo kakua ni ia na veibutakoci."
8. "Mo kakua ni butako."
9. "Mo kakua ni beitaka vakailasu na kai nomu."
10. "Mo kakua ni kocova ... se dua na ka sa nona na kai nomu."

NA TALAIRAWARAWA VUA NA KALOU E DAU SAUMI KINA NA NODA MASU

la na ka kecega eda sa kerea, eda sa rawata maivei koya,
ni da sa muria na nona vunau, ka kitaka na veika sa vina-
ka vua.

–I Joni 3:22

Lomana na Kalou

1. Sa kaya vua ko Jisu, “Mo lomani Jiova na nomu Kalou e na lomanu taucoko, kei na yalomu taucoko, kei na nomu nanuma kecega. Ai matai ni vunau oqo, ka levu.”

–Maciu 22:37, 38

Lomana na Kai Nomu

**2. “A sa tautauvata na kenai karua,
Mo lomana na kai nomu me vaka ko
lomani iko.”**

–Maciu 22:39

Na Vunau e tini taucoko (tabana e 34 kina 35) e ra umani vata ena Rua na i Vunau Lelevu.



“Na Wase ni Vola Tabu ni Loloma”

(I Korinica 13:1-8, 13)

¹Kevaka ka'u sa vosataka na nodra dui vosavosa na tamata kei na vosa ni agilose, ka sega vei au na loloma, au sa vaka walega na kaukamea sa rorogo, se na lali sa tataqiriqiri. ²Ia kevaka ka'u sa parofisai rawa, ka kila talega na ka kecega sa vuni, kei na vuku kecega; ia kevaka sa tu vei au na vakabauta kecega, me'u kauta tani kina na veiulu-ni-vanua, ka sega vei au na loloma, au sa ka walega. ³Ia kevaka ka'u sa vota na noqu ka kecega, me'u vakani ira kina *na dravudravua*, ia kevaka ka'u sa solia na yagoqu me'u vakamai, ka sa sega vei au na loloma, sa sega ni yaga vei au. ⁴Sa dauvosota vakadede na loloma, sa yalovinaka; sa

38 sega ni vuvu na loloma; sa sega ni vosa doudou na loloma, sa sega ni viavialevu,⁵sa sega ni cakava na ka sa sega ni kilikili kaya, sa sega ni qara na ka me nona ga, sa sega ni cudrucudru, sa sega ni daulomaca;⁶sa sega ni rekitaka na ca, ia sa rekitaka na dina;⁷sa ubia na ka kecega, sa vakabauta na ka kecega, sa vakanuinuitaka na ka kecega, sa vosota na ka kecega.⁸Sa sega ni mudu na loloma: ia na parofisai, ena takali ga; na vosa tani e vuqa, ena mudu ga; na vuku, ena takali ga.

¹³la oqo, sa tu na vakabauta, nai nuinui, na loloma, a ka tolutolu oqo; a sa uasivi cake vei iratou na loloma.

SA LOLOMA NA KALOU

...Sa loloma na Kalou; ia ko koya sa dautiko kei na loloma sa dautiko vata kei na Kalou, a sa tiko na Kalou e lomana.

–I Joni 4:16

E GADREVI IKO KO JISU MO TUKUNI 39 KOYA VEI IRA NA TANI

(mai vale, koronivuli, vale-nilotu, se vanua cava ga)



A kaya ko Jisu, “...Mo lako ki na nomudou, vei ira na wekamu, ka tukuna vei ira na levu ni veika sa cakava vei iko na Turaga, ka ni sa lomani iko.”

—Marika 5:19

40 KO NA KILA VAKACAVA E DUA NA LUVE NI KALOU DINA

“E dina ga, dou na kilai ira e na vuadra.” –Maciu 7:20

la na vua ni Yalo *Tabu* na loloma, na reki, na vakacegu, na vosota
vakadede na yalomalua, na yalololoma, na vakabauta, na yalom-
lumalumu, nai valavala malua –Kalatia 5:22, 23

NA LUVE NI KALOU DINA E RAWA NI VOSOTI IRA NA TANI

“la kevaka dou sa sega ni cudruvi ira na tamata sa caka cala,
ena sega talega ni cudruvi kemudou na Tamamudou vakaloma-
lagi.” –Maciu 6:14

7 NA KA E CATA NA KALOU

Na mata viavialevu, na yame daulasu, Kei na liga sa vakadave
dra sa sega ni cala, Na yalo e veinanuyaka na ka ca, Na yavai
koya sa kusarawa ni cicva na ca. Na dautukutuku vakailasu sa
dauvosataka na ka lasu, Kei koya sa kaburaka na veileti vei ira
era veiwekani. –Vosa Vakaibalebale 6:17-19



TOVO VAKAYAGO:

... A dauveibutakoci, na daudara [tiko vata ena taudaku ni vakamau], ... na dau-soro ki na veimatakau, na daucakaisausau, na dauveicati, ... na daucudrucudru, na dauveiba, ... na dauvuvu, na daumateni, ... kei na veika sa vakakina: ... ni na sega ni rawata na matanitu ni Kalou ko ira era sa kitaka na veika vakaoqo.

—Kalatia 5:19-21


... Kei ira na viavia vaka na yalewa, ... kei ira na daubutako, kei ira na daukocokoco....

—I Korinica 6:9, 10

VAKATARAI JISU ME VAKASINAITI IKO ENA NONA YALO TABU KA VAKASAVASAVATAKI IKO

ia dou sa vakakina eliu koi kemudou eso: ia dou sa sili, dou sa vakasavasavataki, ... e na yaca ni Turaga ko Jisu Karisito, kei na Yalo ni noda Kalou.

—I Korinica 6:11



(Wilika na Luke 16:19-26.)

Vakadeitaka na nomu
nuitaki Jisu. Ena vola
na yacamu ena Nona i
Vola ni Bula.

la sa biu ki na drano
buka waqa ko koya
yadua sa sega ni volai
e nai vola ni bula.

–Vakatakila 20:15

JISU DUADUA GA NA SALA VUA NA KALOU

43

... Ni sa solia vei keda na Kalou na bula tawa mudu, ia na bula oqo sa tu vua na Luvena. –I Joni 5:11

Ni sa kenai sau ni valavala ca na mate: ia sai solisoli walega ni Kalou na bula tawa mudu, e na vuku i Jisu Karisito na noda Turaga. –Roma 6:23

O koya sa vakabauta na Luvena, sa rawata na bula tawa mudu: ko koya sa sega ni vakabauta na Luvena, ena sega ni raica na bula; a sa tiko ga vei koya na cudru ni Kalou.

–Joni 3:36

Sa kaya vua ko Jisu, “Oi au na sala, kei na vu-ni-dina, kei na vu-ni-bula; sa sega ni torovi Tamaqu walega e dua na tamata, e na vukuqu ga.” –Joni 14:6

E KA DINA KO LOMALAGI



A raica ko Joni na lomalagi vou kei na vuravura vou e na nona raivotu ena Vakatakila wase 21.

“la na Kalou ena tavoya tani kecega na wai-ni-mata mai na matadra; ia ena sega tale na ciba, se na rarawa, se na tagi, ka na sega tale na vutugu: ni sa takali tani na ka makawa. Sa qai vosa ko koya sa tiko e nai tiko-tiko-vakatura-ga, “Raica, au sa vakavouya na ka kecega....”

—Vakatakila 21:4, 5

A raica tale ga ko Joni na Koro Tabu, na Jerusalemi vou, ni lako sobu mai vua na Kalou mai lomalagi. ...**la na koro sa koula dina sara ga, me vaka nai iloilo makare. la na yavu ni bai ni koro sa vakaiukuukutaki e na veivatu talei kecega....**

—Vakatakila 21:18, 19

SA LA'KI VAKARAUTAKO KO JISU E DUA 45 NA TIKINA VEI IRA ERA VAKABAUTI KOYA

“Me kakua ni rarawa na lomamudou: dou sa vakabauta na Kalou; dou vakabauti au talega. Sa vuqa na tikina e na vale nei Tamaqu: kevaka sa sega, au sa tukuna vei kemudou. Ni ka’u sa lako me’u vakarautaka na tikina me nomudou. Ia kevaka ka’u sa lako ka vakarautaka na tikina me nomudou, au na lako tale mai, ka kauti kemudou vei au; mo dou tiko talega e na vanua ka’u sa tiko kina.”

–Joni 14:1-3

TUKUNA NAI TUKUTUKU VINAKA OQO VEI IRA NA TANI

A kaya ko Jisu, “... Dou lako yani ki vuravura taucoko, ka vunautaka nai tukutuku-vinaka kivei ira na tamata kecega.”

–Marika 16:15

... Ko koya talega sa rawa na yalo sa vuku.

–Vosa Vakaibalebale 11:30

46 NA YALAYALA NI KALOU VEI IRA NA LUVENA

“...Au na sega sara ni biuti iko, se vakalaivi iko.” –Iperiu 13:5

Ni na vakaroti ira na nona agilose ko koya e na vukumu, Me ra maroroi iko e na nomui lakolako kecega. –Same 91:11

“...A sa sega e dua sa rawata me kaliraki ira mai na liga i Tamaqu.” –Joni 10:29

“...Au sa tiko vata kei kemudou e na veisiga kecega, ka yacova nai vakataotioti kei vuravura.” –Maciu 28:20

“Kakua ni rerevaka e dua na ka ko na vosota: ... dou gumatua mo dou yacova na mate, au na qai solia vei kemudou nai sala ni bula.” –Vakatakila 2:10

“Mo tagi mai vei au, ka'u na rogo yani vei iko” –Jeremaia 33:3



Na tamata tauoko ena tucake tale mai na mate.

“...Ni sa lako mai na gauna era na rogoca kina na domona ko ira kecega e nai bulubulu,...ko ira sai valavala vinaka, era na tu cake tale me ra bula; ia ko ira sai valavala ca, era na tu cake tale me ra cudruvi.” –Joni 5:28, 29



Era na tucake tale e liu ko ira era sa mate ka tu vata kei Karisito.

E muri koi keda, eda sa bula tikoga, eda na kau cake vata kei ira e na o, me da veitata kei na Turaga e na macawa: ia ena vakakina eda na qai tiko vata kaya na Turaga ka sega ni mudu. –I Cesalonaika 4:17

“...Dou vakatawa, ka masu: ni dou sa sega ni kila na kena siga.” –Marika 13:33



**Raica, sa lako mai ko koya e na o: ka na raici
koya na matada kecega....** –Vakatakila 1:7

Qarauni iko mai vei ira na Karisito vakailasu kei
na parofita vakailasu.

**“Kevaka ena qai kaya vei kemudou e dua, ‘Raica,
sa tiko eke na Karisito; se, sa tiko maikea;’ kakua
ni vakadinata. Kevaka era na kaya vei kemudou,
‘Raica, sa tiko ko koya mai veikau!’ kakua ni lako
kina: ‘Raica, sa tiko mai loqi!’ kakua ni vakadina-
ta.”**

–Maciu 24:23, 26

ENA LESU TOTOLO MAI KO JISU ENA VEI O NI LOMALAGI

“Me vaka sa tibi na livaliva mai na tu i cake, ka sa rairai yani ki
ra; ena vaka talega kina na nona lako mai na Luve ni tamata....
Na mataqali vakaaduaga e vuravura, era na qai raica na Luve ni
tamata ni sa lako mai e na veio ni lomalagi e na kaukauwa kei nai
ukuuku levu.”

–Maciu 24:27, 30

NA NONA SAME NA I VAKATAWA

(Same 23)

¹A noqui vakatawa ko Jiova; ena sega na ka me yali vei au.

²Sa vakadavori au e na vanua veico drokadroka: Sa tuberi au e na bati ni uciwai sa drodro malua. ³Sa vakabulabulataka tale mai na yaloqu: Sa tuberi au e na sala dodonu e na vuku ni yacana.

**⁴Io, kevaka ka'u sa lako e loma ni buca ni yaloyalo ni mate,
Ka'u na sega ni rerevaka na ca: ni kemuni sa tiko vata kei au;
Ena vakacegui au na nomuni titoko kei na nomuni
matanakilagi. ⁵O ni sa vakarautaka na noqu tepeli e matadra na
noqu meca: O ni sa lumuta na uluqu e nai lumu; sa vuabale na
mequ bilo.**

**⁶E dina ena muri au na yalovinaka kei na loloma e na
veisiga kecega ni noqu bula: Ka'u na tiko ga e na vale nei
Jiova ka sega ni mudu.**

Published in numerous languages by World Missionary Press, Inc., as God supplies funds in answer to prayer. **For questions or more information by country, visit: www.wmp-contacts.org**

Soli wale-me kua ni volitaki

World Missionary Press
PO Box 120
New Paris, IN 46553-0120 USA
www.wmpress.org

3-25



Read booklets online or by App
www.wmp-readonline.org
2257 Fijian WTG